

31998R0780

L 113/3

IL-ĠURNAL UFFIĊJALI TAL-KOMUNITAJIET EWROPEJ

15.4.1998

IR-REGOLAMENT TAL-KUNSILL (KE) Nru 780/98**tas-7 ta' April 1998**

li jemenda Regolament (KE) Nru 1488/96 dwar il-proċedura biex ikunu adottati l-miżuri xierqa meta jkun hemm nuqqas ta' element essenzjali għall-kontinwazzjoni ta' miżuri ta' appoġġ għal Sieheb Mediterranju

IL-KUNSILL TA' L-UNJONI EWROPEA,

Wara li kkonsidraw it-Trattat li jistabbilixxi l-Komunità Ewropea, u b'mod partikolari l-Artikolu 235 tiegħu,

Wara li kkonsidraw il-proposta mill-Kummissjoni ⁽¹⁾,

Wara li kkonsidraw l-opinjoni tal-Parlament Ewropew ⁽²⁾,

Billi l-Artikolu 3 tar-Regolament tal-Kunsill (KE) Nru 1488/96 tat-23 ta' Lulju 1996 dwar miżuri finanzjarji u tekniċi biex jakkumpanjaw (MEDA) ir-riforma ta' strutturi ekonomiċi u soċjali fil-qafas ta' l-iżhubija Ewro-Mediterranja ⁽³⁾ jipprovdi li l-imsemmi Regolament hu bbażat fuq ir-rispett għal prinċipji demokratiċi u r-regola tal-liġi kif ukoll għad-drittijiet tal-bniedem u libertajiet fundamentali, li jikkostitwixxu elementi essenzjali tiegħu, li l-vjolazzjoni ta' dan l-element tiġġustifika l-adozzjoni ta' miżuri xierqa;

Billi l-Artikolu 16 tar-Regolament (KE) Nru 1488/96 jipprovdi li l-proċedura definittiva biex ikunu adottati l-miżuri xierqa meta element essenzjali għall-kontinwazzjoni ta' miżuri ta' appoġġ għal sieheb Mediterranju jkun nieqes għandu jiġi stabbilit sat-30 ta' Ġunju 1997;

Billi hu għaldaqstant mehtieg li jkun emendat ir-Regolament (KE) Nru 1488/96 biex tkun stabbilita dik il-proċedura;

Billi t-Trattat ma pprovdix, sabiex ikun adottat dan ir-Regolament, poteri minbarra dawk ta' l-Artikolu 235,

ADOTTA DAN IR-REGOLAMENT:

Artikolu 1

L-Artikolu 16 tar-Regolament (KE) Nru 1488/96 għandu jinbidel b'dan li ġej:

"Artikolu 16

Meta element essenzjali għall-kontinwazzjoni ta' miżuri ta' appoġġ għal sieheb Mediterranju jkun nieqes, il-Kunsill jista', meta jaġixxi b'maġġoranza kwalifikata fuq proposta tal-Kummissjoni, jiddeċiedi dwar miżuri xierqa."

Artikolu 2

Dan ir-Regolament għandu jidhol fis-seħh fit-tielet jum ta' wara il-pubblikazzjoni tiegħu fil-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, fis-7 ta' April 1998.

*Għall-Kunsill**Il-President*

D. BLUNKETT

⁽¹⁾ ĠU C 386, ta' l-20.12.1997, p. 9.

⁽²⁾ ĠU C 104, tas-6.4.1998.

⁽³⁾ ĠU L 189, tat-30.7.1996, p. 1.